

(६) देहाय बमोजिमको नभई कुनै व्यक्ति प्रधान न्यायाधीश वा सर्वोच्च अदालतका अन्य न्यायाधीशको पदमा नियुक्त हुनेछैन:-

(क) नेपाल अधिराज्यको नागरिक,

(ख) कानूनको ज्ञाता, र

(ग) कुनै स्वीकृत विश्व विद्यालयको डिग्री प्राप्त ।

(७) सर्वोच्च अदालतको न्यायाधीशको पदमा नियुक्त भएको प्रत्येक व्यक्तिले आफ्नो पद ग्रहण गर्नुभन्दा अघि श्री ५ महाराजाधिराजका समक्ष वा मौसूफद्वारा तोकिएको अरु कुनै व्यक्तिका समक्ष अनुसूचीमा लेखिए बमोजिमको सपथ लिई वा प्रतिज्ञा गरी तथा सो शपथ वा प्रतिज्ञापत्रमा सहिछाप गरी दाखिल गर्नु पर्छ ।

३. मूल ऐनको दफा ५ मा संशोधन:- मूल ऐनको दफा ५ को उपदफा (२) र (३)

को सट्टा देहाय बमोजिमको उपदफा (२) र (३) राखिएको छ ।

(२) दफा ३ को उपदफा (१) मा जुनसुकै कुरा लेखिएको भए तापनि श्री ५ महाराजाधिराजबाट तोकिएको अवधिसम्मलाई आवश्यक देखिबक्सैजति अतिरिक्त न्यायाधीशको नियुक्ति गर्न सकिबक्सिने छ र श्री ५ महाराजाधिराजबाट चाहिबक्सैको खण्डमा ती अतिरिक्त न्यायाधीशहरू मध्ये कुनैलाई पनि न्याय सम्बन्धी काममा काज खटाउन सकिबक्सिने छ । दफा ३ को उपदफा (६) को खण्ड (ग) मा जुनसुकै कुरा लेखिएको भए तापनि सो खण्डमा उल्लिखित योग्यता नभएको व्यक्ति यस उपदफा अन्तर्गत नियुक्त हुने अतिरिक्त न्यायाधीशको पदमा छानिन सक्ने छ ।

(३) दफा ३ को उपदफा (३) मा जुनसुकै कुरा लेखिएको भए तापनि प्रधान न्यायाधीश, उपदफा (१) अन्तर्गत नियुक्त भएका न्यायाधीश, अतिरिक्त न्यायाधीश र अस्थायी न्यायाधीश, बाहेक अरु प्रत्येक स्थायी न्यायाधीशको नियुक्ति २ वर्षको नोकरी पुगेपछि सदर गर्ने वा नगर्ने गरी अस्थायी रूपमा हुनेछ ।

४. मूल ऐनको दफा ६ मा संशोधन:- मूल ऐनको दफा ६ को सट्टा देहाय बमोजिमको

दफा ६ राखिएको छ:-

६. अस्थायी विशेष न्यायाधीश (एड हक जज):- दफा ३ को उपदफा (१) मा जुनसुकै कुरा लेखिएको भए तापनि सर्वोच्च अदालतको न्यायाधीश भै काम गरिसकेका वा न्यायाधीश हुन सक्ने योग्यता भएका कुनै व्यक्तिलाई श्री ५ महाराजाधिराजबाट सर्वोच्च अदालतको न्यायाधीश भई काम गर्नको लागि प्रधान न्यायाधीशसंग परामर्श गरी र उपयुक्त समझिबक्सैको सर्वोच्च अदालतका अन्य न्यायाधीशको रायसमेत बुझिबक्सै मौसूफको स्वविवेकमा नियुक्त गर्न सकिबक्सिने छ । सो बमोजिम नियुक्त गरिएका प्रत्येक व्यक्ति न्यायाधीश भै

६९
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

बस्दा र काम गर्दा श्री ५ महाराजाधिराजबाट तोकिएको बमोजिमको भत्ता निजले पाउने छन् र त्यस्तो व्यक्ति अरु सरकारी नोकरीबाट सर्वोच्च अदालतमा गएको रहेछ भने सो भत्ता निजले खाई पाई आएको तलब माथि पाउनेछ । निजको अधिकार क्षेत्र, अख्तियार र सुविधा अन्य न्यायाधीश सरह नहुनेछ तर निज सो बाहेक अरु कुरामा न्यायाधीश मानिने छैन ।

५. मूल ऐनको दफा ७ मा संशोधन:- मूल ऐनको दफा ७ मा रहेको "श्री ५ को सरकारबाट तोकिएका" भन्ने शब्दहरूको सट्टा "श्री ५ महाराजाधिराजबाट उपयुक्त सम्झिबक्सेको सर्वोच्च अदालतका न्यायाधीशको राय बुझिबक्सी मौसूफको स्वविवेकमा तोकिएको" भन्ने शब्दहरू राखिएको छ ।

६. मूल ऐनको दफा १६ मा संशोधन:- मूल ऐनको दफा १६ को उपदफा (४), (५) र (६) खारेज गरिएको छ ।

७. मूल ऐनको दफा १७ मा संशोधन:- मूल ऐनको दफा १७ मा रहेको "र उच्च अदालत" भन्ने शब्दहरू झिकिएको छ ।

८. बचाउ:- नेपाल अधिराज्यको संविधानको धारा ५५ को उपधारा (४) अनुसार यो ऐन निष्कृत भएमा यो ऐनलाई कुनै अर्को नेपाल ऐनले खारेज गरे सरह मानी यो ऐन अन्तर्गत भए गरेका काम कुराहरूमा नेपाल कानून व्याख्यासम्बन्धी ऐन, २०१० को दफा ४ लागू हुनेछ ।

लालमोहर सदर मिति :- २०१८।७।३०।४. मा

आज्ञाले-

प्रद्युम्नलाल राजभण्डारी

श्री ५ को सरकारको सचिव,

कानून, न्याय तथा संसदीय प्रबन्ध मन्त्रालय ।

गोरखापत्र छापाखानामा मुद्रित

८०

आधिकारिकता मुद्रण विभागबाट प्रमाणित गरिएपछि मात्र लागू हुनेछ।